

حق پرست عوام سٹی گورنمنٹ کراچی اور ٹاؤن انتظامیہ کی پندرہ روزہ صفائی مہم میں بھرپور کردار ادا کریں، الطاف حسین

ایڈمنسٹریٹر کراچی، سٹی ڈسٹرکٹ گورنمنٹ کی ٹاؤن انتظامیہ اور عملے کو صفائی مہم کے انعقاد پر مبارکباد

لندن:۔۔۔ 16 جون، 2011ء

متحدہ قومی موومنٹ کے قائد جناب الطاف حسین نے کراچی سٹی ڈسٹرکٹ گورنمنٹ اور ٹاؤن انتظامیہ کی جانب سے پندرہ روزہ صفائی مہم کو شہر کیلئے خوش آئند قرار دیتے ہوئے شہریوں سے اپیل کی ہے کہ وہ صفائی مہم میں اپنا بھرپور کردار ادا کریں۔ ایک بیان میں جناب الطاف حسین نے کہا کہ صفائی نصف ایمان ہے اور کراچی کے ایک ایک شہری کا فرض ہے کہ وہ اپنے گھر، گلی، محلہ اور علاقے میں صحت و صفائی کا خصوصی خیال رکھیں، گلیوں اور سڑکوں پر کچرا نہ پھینکیں اور ایک ذمہ دار شہری کا کردار ادا کرتے ہوئے صفائی مہم میں بھرپور کردار ادا کریں۔ انہوں نے کہا کہ سٹی ڈسٹرکٹ گورنمنٹ اور ٹاؤن انتظامیہ نے صفائی ستھرائی کے کاموں کا جو سلسلہ شروع کیا ہے وہ شہری حکومت کا ایک مثبت اقدام ہے اور اس صفائی مہم سے شہریوں کو صحت مند ماحول میسر آسکے گا۔ انہوں نے کہا کہ سابقہ سٹی ڈسٹرکٹ گورنمنٹ اور ٹاؤن انتظامیہ نے شہر کی تزئین و آرائش اور تعمیر و ترقی کے جو کام کئے ہیں ان کی نظیر پاکستان کی تاریخ میں کہیں نہیں ملتی۔ انہوں نے ایڈمنسٹریٹر کراچی، سٹی ڈسٹرکٹ گورنمنٹ کی ٹاؤن انتظامیہ سمیت دیگر عملے کو پندرہ روزہ صفائی مہم کے انعقاد پر مبارکباد بھی پیش کی۔

امریکہ، آسٹریلیا اور بیلجیئم میں اے پی ایم ایس او کا 33 واں یوم تاسیس بھرپور جوش و خروش سے منایا گیا

کارکنوں، ذمہ داروں اور ہمدرد پاکستانیوں کی بڑی تعداد کی شرکت

قائد تحریک الطاف حسین نے جس تحریک کا پودا لگایا تھا وہ آج ایک تناور درخت بن چکا ہے۔ رکن رابطہ کمیٹی سلیم شہزاد کا آسٹریلیا میں اجتماع سے خطاب

وہ دن دور نہیں جب پاکستان کے نوجوان قائد تحریک الطاف حسین کے فلسفہ پر عمل کرتے ہوئے ملک میں انقلاب

برپا کریں گے۔ ڈاکٹر خالد مقبول صدیقی کا نیویارک میں خطاب

ایم کیو ایم بیلجیئم کے زیر اہتمام برسلسز میں اے پی ایم ایس او کے 33 ویں یوم تاسیس کی تقریب منعقد کی گئی

نیویارک..... 16 جون 2011ء

آل پاکستان متحدہ اسٹوڈنٹس آرگنائزیشن (اے پی ایم ایس او) کا 33 واں یوم تاسیس پاکستان کی طرح امریکہ، آسٹریلیا اور بیلجیئم میں بھی روایتی جوش و جذبے سے منایا گیا۔ آسٹریلیا میں یوم تاسیس کا اجتماع دارالحکومت سڈنی میں ہوئی جس میں کارکنوں اور ہمدرد پاکستانیوں کی بڑی تعداد نے شرکت کی۔ ایم کیو ایم کی رابطہ کمیٹی کے رکن سلیم شہزاد نے لندن سے ٹیلیفون پر خطاب کرتے ہوئے کہا کہ 11 جون 1978ء کو قائد تحریک الطاف حسین نے جس تحریک کا پودا لگایا تھا وہ آج ایک تناور درخت بن چکا ہے اور اس کی شاخیں نہ صرف پاکستان کے چپے چپے میں پھیل چکی ہیں بلکہ دنیا کے مختلف ممالک اور کئی براعظموں میں بھی اس تحریک کے چاہنے والے موجود ہیں۔ قائد تحریک الطاف حسین کا فکر و فلسفہ اور نظریہ غریب و مظلوم عوام کی ترجمانی کرتا ہے اور ہماری تحریک محروم طبقہ کے انقلاب کیلئے جدوجہد کر رہی ہے۔ انہوں نے شرکاء کو یوم تاسیس کی مبارکباد پیش کی اور ان سے کہا کہ وہ اپنی صفوں میں اتحاد برقرار رکھیں اور جدوجہد جاری رکھیں۔ اجتماع سے ایم کیو ایم آسٹریلیا کے آرگنائزر افرودشاہین اور دیگر ذمہ داروں نے بھی خطاب کیا۔ امریکہ کے تمام یونٹوں میں بھی یوم تاسیس کی تقاریب منعقد کی گئیں۔ مرکزی تقریب نیویارک میں منعقد کی گئی جس میں کارکنوں کی بڑی تعداد نے شرکت کی۔ اپنے خطاب میں ایم کیو ایم نارتھ امریکہ کے نگران اعلیٰ ڈاکٹر خالد مقبول صدیقی نے قائد تحریک جناب الطاف حسین اور دنیا بھر میں موجود تحریک کے تمام کارکنان کو اے پی ایم ایس او کے 33 ویں یوم تاسیس پر بھرپور مبارکباد دی اور کہا کہ یہ وہی اے پی ایم ایس او ہے جس نے اپنے قیام کے چھ سال بعد ایک ایسی سیاسی جماعت کو جنم دیا جو پاکستان میں ایک عام آدمی کو بااختیار بنانے اور ملک کو صحیح معنوں میں ترقی کی جانب گامزن کرنے کی امید ہے اور وہ دن دور نہیں جب پاکستان کے نوجوان قائد تحریک کے دیئے ہوئے فلسفہ حقیقت پسندی و عملیت پسندی پر عمل کرتے ہوئے ملک میں انقلاب برپا کریں گے، مختلف طبقہ ہائے فکر کے افراد کی اس تحریک میں جوق درجوق شمولیت اور تمام پاکستان بشمول آزاد کشمیر سے حق پرستوں کا انتخابات میں حصہ لینا صرف اور صرف اسی انقلاب کا پیش خیمہ ہے۔ تقریب سے ایم کیو ایم یو ایس اے اور نیویارک کے ذمہ داران نے بھی خطاب کیا۔ امریکہ کے دیگر شہروں لاس اینجلس، اٹلانٹا، شکاگو، ہیوسٹن، واشنگٹن ڈی سی میں بھی کارکنان نے اے پی ایم ایس او کا یوم تاسیس پورے جوش و خروش سے منایا اور قائد تحریک جناب الطاف حسین سے تجدید عہد وفا کیا۔ ایم کیو ایم بیلجیئم کے زیر اہتمام بھی دارالحکومت برسلسز میں اے پی ایم ایس او کے 33 ویں یوم تاسیس کے سلسلے میں تقریب منعقد کی گئی جس میں کارکنوں نوجوانوں، بزرگوں، خواتین اور بچوں نے شرکت کی۔ شرکاء نے اس عزم کا اعادہ کیا کہ وہ ہر قسم کے حالات میں تحریک کے مشن و مقصد کے حصول کی جدوجہد جاری رکھیں گے۔

ایم کیو ایم پنجاب ہاؤس لاہور میں جنرل ورکر اجلاس برائے تنظیم نو کا انعقاد

الطاف حسین ایک سچے اور کھرے پاکستانی اور محبت وطن لیڈر ہیں، الطاف حسین کی قیادت ہی مظلوم عوام کو منزل مقصود تک پہنچا سکتی ہے، محمد نعیم

اللہ تعالیٰ نے الطاف حسین کو سحر انگیز شخصیت سے نوازا ہے، جن کے ایک اشارے پر ہزاروں میل

دور لاکھوں کے مجمع پر خاموشی طاری چھا جاتی ہے، عباس جعفری

لاہور ڈسٹرکٹ کے مختلف ٹاؤنز کے ذمہ داران کے ناموں کا اعلان

لاہور۔۔۔۔۔16 جون، 2011ء

ایم کیو ایم پنجاب ہاؤس لاہور میں ڈسٹرکٹ لاہور کے ٹاؤنز کے ذمہ داران کی تنظیم نو کا اجلاس منعقد کیا گیا جس میں صوبائی تنظیمی کمیٹی کے رکن عباس جعفری، محمد نعیم انچارج وارا کین زونل کمیٹی، انچارج وارا کین ڈسٹرکٹ کمیٹی لاہور نے شرکت کی۔ اس موقع پر رکن صوبائی تنظیمی کمیٹی محمد نعیم نے ذمہ داران سے خطاب کرتے ہوئے کہا کہ ہمیں ایسے ڈسپلن کا مظاہرہ کرنا ہے کہ پاکستان بھر کے کارکنوں میں کوئی فرق نظر نہ آئے۔ انہوں نے کہا کہ ایم کیو ایم اپنے قائد تحریک جناب الطاف حسین کے فکر و فلسفے پر عمل کرتے ہوئے اس ملک میں انقلاب برپا کرنا چاہتی ہے، جس کے لئے ہمارے پاس سچے جذبوں، صاف نیتوں کے علاوہ کچھ نہیں۔ اور ہمارا مقابلہ بڑی بڑی قوتوں سے ہے۔ جس کے لئے ہمیں اپنے اندر کے انقلابی انسان کو جگانا ہوگا۔ انہوں نے کہا کہ ایم کیو ایم میں ذمہ داریاں اور عہدیدار بدلتے رہتے ہیں۔ الطاف حسین ایک سچے، کھرے پاکستانی اور محبت وطن لیڈر ہیں۔ اور جناب الطاف حسین کی قیادت ہی مظلوم و محکوم عوام کو منزل مقصود تک پہنچا سکتی ہے۔ اس موقع پر رکن صوبائی تنظیمی عباس جعفری نے کہا کہ پنجاب بھر میں ایم کیو ایم کی تنظیم سازی مکمل ہو چکی ہے۔ انہوں نے تنظیم سازی اور تنظیمی امور پر روشنی ڈالتے ہوئے کہا کہ کسی بھی تحریک کی کامیابی کے لئے ڈسپلن اور جدوجہد کی ضرورت ہوتی ہے۔ انہوں نے جناب الطاف حسین کی تحریک کے اوائل کے دنوں کی عملی جدوجہد اور انتھک محنتوں پر روشنی ڈالتے ہوئے کہا کہ الطاف حسین نے تحریک کو اس مقام پر پہنچانے کے دن رات انتھک محنت کی انہوں نے کہا اللہ تعالیٰ نے الطاف حسین کو سحر انگیز شخصیت سے نوازا ہے، جس کے ایک اشارے پر ہزاروں میل دور لاکھوں کے مجمع پر خاموشی چھا جاتی ہے۔ کیونکہ انہوں نے اپنی نیندیں اور اپنا سکون پاکستانی قوم کے لئے وقف کر دیا ہے اور اگر کبھی خدا نخواستہ اس ملک پر کبھی برا وقت آیا تو سب سے پہلے پاکستان بھر سے حق پرست عوام اپنے قائد تحریک جناب الطاف حسین کی قیادت میں سر بکف ہو کر اپنے ملک کی حفاظت و سلامتی کے لئے سب سے آگے صف آراء ہونگے۔ تنظیم نو کے حوالے سے بات چیت کرتے ہوئے سید شاہین نور گیلانی نے کہا کہ آج جو ذمہ داریاں ساتھیوں کو دی جا رہی ہیں وہ بہت اہم ذمہ داریاں ہیں، آپ کو گھر گھر جا کر تحریک الطاف حسین کا پیغام پہنچانا ہوگا، انہوں نے کہا کہ آزاد کشمیر الیکشن کے حوالے سے تمام ساتھی بھر پور محنت کریں اور حق پرست امیدواران کو بھاری اکثریت سے کامیاب کروائیں بعد ازاں انچارج ایم کیو ایم لاہور زونل سید شاہین نور گیلانی نے لاہور ڈسٹرکٹ کے مختلف ٹاؤنز کے ذمہ داران کے ناموں کا اعلان کیا۔

ایم کیو ایم یو کے کے زیر اہتمام اے پی ایم ایس او کے یوم تاسیس کا اجتماع کل بروز جمعہ منعقد کیا جائے گا

یوم تاسیس کا اجتماع لندن کے علاقے ویبلے میں واقع برینٹ ٹاؤن ہال میں شام 6 بجے ہوگا

ایم کیو ایم یو کے کی سینٹرل آرگنائزنگ کمیٹی کے اجلاس میں اجتماع کے انتظامات کا جائزہ لیا گیا اور انہیں حتمی شکل دی گئی

لندن۔۔۔16 جون 2011ء

ایم کیو ایم یو کے کے زیر اہتمام آل پاکستان متحدہ اسٹوڈنٹس آرگنائزیشن (اے پی ایم ایس او) کے یوم تاسیس کے سلسلے میں کل بروز جمعہ اجتماع منعقد کیا جائے گا۔ یوم تاسیس کا اجتماع لندن کے علاقے ویبلے میں واقع برینٹ ٹاؤن ہال (Forty Lane, Wembley, Middlesex, HA9 9HD) میں منعقد کیا جائے گا۔ یوم تاسیس کا اجتماع شام 6 بجے شروع ہوگا۔ اس سلسلے میں آج ایم کیو ایم یو کے کی سینٹرل آرگنائزنگ کمیٹی کا اجلاس ہوا جس میں اجتماع کے انتظامات کا جائزہ لیا گیا اور انہیں حتمی شکل دی گئی۔ اجتماع میں لندن اور اس کے گرد و نواح کے علاقوں کے ساتھ ساتھ برمنگھم، مانچسٹر، شفیلڈ، کوونٹری، بریڈ فورڈ، ناننگھم، گلاسگو اور دیگر شہروں سے بھی ایم کیو ایم کے کارکنان اور ہمدرد پاکستانی شرکت کریں گے۔

ایم کیو ایم آئین کے آرٹیکل 45 پر عمل پیرا ہے، اختر شاہ ایڈووکیٹ
متحدہ فرسودہ نظام کی تبدیلی کیلئے عملی جدوجہد کر رہی ہے، کنور خالد یونس
پاکستان لائزز فاؤنڈیشن کے وفد کی ایم کیو ایم کی رابطہ کمیٹی سے ملاقات
کراچی۔۔۔ 15، جون 2011ء

پاکستان لائزز فاؤنڈیشن کے مرکزی چیئرمین اختر شاہ ایڈووکیٹ کی سربراہی میں وکلاء کے نمائندہ وفد نے ایم کیو ایم کی رابطہ کمیٹی کے رکن کنور خالد یونس سے خورشید بیگم سیکریٹریٹ
عزیز آباد میں ملاقات کی اور وکلاء کو درپیش مشکلات اور باہمی دلچسپی کے دیگر امور پر تفصیلی تبادلہ خیال کیا۔ وفد میں سندھ کے وائس چیئرمین ارشد مغل ایڈووکیٹ، پنجاب کے وائس
چیئرمین عمران صدیقی ایڈووکیٹ، رکن سندھ کونسل محمد آصف ایڈووکیٹ کے علاوہ دیگر شامل تھے۔ اس موقع پر ایم کیو ایم لیگل ایڈ کمیٹی کے انچارج مہتمم عالم ایڈووکیٹ، جوائنٹ
انچارج راؤ محمد شریف، کراچی مضافاتی کمیٹی کے جوائنٹ انچارج اسلم بلوچ اور دیگر ذمہ داران بھی موجود تھے۔ اختر شاہ ایڈووکیٹ نے گفتگو کرتے ہوئے کہا کہ جناب الطاف
حسین نے پاکستان کے غریب و متوسط طبقے کے پڑھے لکھے نوجوانوں میں شعور بیداری پیدا کر کے انہیں ایوانوں میں منتخب کروا کر بھیجا اور پاکستان کی تاریخ میں ایک روشن باب
کا آغاز کیا ہے، متحدہ قومی موومنٹ پاکستان کے آئین کے آرٹیکل 45 پر مکمل طور پر عمل پیرا ہے جس کے مطابق پاکستان کے ہر شہری کو انتخابات میں حصہ لینے کا مکمل حق حاصل ہے
، ایسی مثال کسی اور سیاسی و مذہبی جماعت میں نظر نہیں آتی۔ انہوں نے بتایا کہ پاکستان لائزز فاؤنڈیشن میں 300 سے زائد وکلاء شامل ہیں اور یہ ادارہ 2007ء سے وکلاء برادری
کی فلاح و بہبود کیلئے سرگرم عمل ہے، انہوں نے فاؤنڈیشن کی جانب سے ایم کیو ایم کو ہر ممکن تعاون کا یقین دلایا۔ اس موقع پر رکن رابطہ کمیٹی کنور خالد یونس نے وفد کی آمد پر ایم
کیو ایم کے قائد جناب الطاف حسین کی جانب سے خیر مقدم کیا اور کہا کہ قائد تحریک جناب الطاف حسین نے ہمیشہ عدلیہ اور قانون کے احترام کا درس دیا ہے اور ایم کیو ایم
کا مقصد اقتدار حصول نہیں بلکہ فرسودہ جاگیر دارانہ نظام کا خاتمہ ہے اور عوام کی خدمت ہے، متحدہ قومی موومنٹ ایک ایسے نظام کی تبدیلی کی جدوجہد کر رہی ہے جہاں سب کو ان کی
دلیز پر انصاف میسر آئے اور سب کو یکساں اور مساوی حقوق حاصل ہوں۔

الطاف حسین نے اپنے نظریے سے تمام اکائیوں کو ایک جگہ جمع اور متحد کیا ہے، اقلیتی امور کمیٹی
بن قاسم ٹاؤن کے علاقے یوسی 3 بھینس کالونی میں کارزمینٹنگ سے خطاب

کراچی۔۔۔ 16، جون 2011ء

لائٹھی کے علاقے بھینس کالونی بن قاسم ٹاؤن میں متحدہ قومی موومنٹ کی اقلیتی امور کمیٹی یوسی 3 کی ورکنگ کمیٹی کے تحت کارزمینٹنگ کا انعقاد کیا گیا جس میں اقلیتی برادری سے
تعلق رکھنے والے معززین نے سینکڑوں کی تعداد میں شرکت کی جس میں خواتین اور بزرگ بھی نمایاں تعداد میں شریک تھے۔ کارزمینٹنگ میں شعبہ اقلیتی امور کے جوائنٹ انچارج
بشپ جاوید انجم، رکن منو ہر جان، پطرس یوسف کے علاوہ دیگر نے خصوصی شرکت کی اور شرکاء سے خطاب کیا۔ اپنے خطاب میں مقررین نے کہا کہ قائد تحریک الطاف حسین نے
ایک قوم کا تصور پیش کیا اور اپنے فکر و فلسفے سے ملک میں بسنے والی تمام اکائیوں کو ایک دوسرے کے قریب کر دیا ہے۔ انہوں نے کہا کہ قائد تحریک الطاف حسین ہی ملک میں بسنے
والے تمام اقلیتوں کی امید کی آخری کرن ہیں، ملک کو تیزی سے پھیلتی ہوئی انتہاء پسندی اور دہشت گردی سامنا ہے ایسے حالات میں صرف الطاف حسین ہی وہ
واحد لیڈر ہیں جنہوں نے نہ صرف مذہبی اقلیتوں کو تحفظ فراہم کیا بلکہ پرویز بھٹی کے ظالمانہ قتل کے خلاف آواز احتجاج بھی کیا ہے۔ انہوں نے مزید کہا کہ متحدہ قومی موومنٹ
میں تمام مذاہب، مسلک اور ہر رنگ و نسل کے لوگ شامل ہیں ایم کیو ایم مسلک اور مذاہب سے بالاتر ہو کر مظلوم غریب عوام کی خدمت کر رہی ہے۔ انہوں نے کہا کہ اس ملک
پر اقلیتوں کا بھی اتنا ہی حق ہے جتنا کسی عام شہری کا، قائد تحریک الطاف حسین نے ہمیشہ اقلیتوں کے مسائل کے حل کیلئے آواز بلند کی ہے اور جب بھی اس ملک کا اقتدار ایم کیو ایم کے
پاس آیا تو آئین میں سے لفظ اقلیت ہمیشہ کیلئے ختم کر دیا جائیگا۔ آخر میں انہوں نے تمام شرکاء کا شکریہ ادا کیا اور انہیں ایم کیو ایم کی جانب سے ہر ممکن تعاون کی یقین دہانی کرائی۔

26 جون آزاد کشمیر میں حق پرستوں کی فتح کا دن ثابت ہوگا

کشمیر میں متوسط طبقے کے عوام اپنے اتحاد و اتفاق کی بدولت پاکستان و کشمیر میں نظام کی تبدیلی کا باعث بنیں گے
آزاد کشمیر میں انتخابات کے سلسلے میں عوامی رابطہ مہم کے سلسلے میں پیر الہی بخش کالونی، کورنگی، اختر کالونی، محمود آباد اور بلدیہ ٹاؤن میں ملاقات اور کارنر
میٹنگز سے حق پرست وزراء، ارکان اسمبلی اور دیگر کا خطاب

کراچی۔۔۔ 16، جون 2011ء

آزاد جموں و کشمیر میں انتخابات کے سلسلے میں متحدہ قومی موومنٹ کشمیر کمیٹی کے زیر اہتمام پیر الہی بخش کالونی، کورنگی، اختر کالونی، محمود آباد اور بلدیہ ٹاؤن کوکن جماعت خانہ سمیت دیگر علاقوں میں کارنر میٹنگز منعقد کی گئی۔ اس سلسلے میں گزشتہ روز کشمیر قانون ساز اسمبلی کے رکن سلیم بٹ اور اراکین کشمیر الیکشن سیل نیک محمد، عبدالقدوس، محمد موسیٰ، محمد ثوبت نے پی آئی بی کالونی میں کشمیری عوام سے ملاقاتیں کیں۔ کشمیری عوام نے حق پرست نمائندوں کو اپنی بھرپور حمایت کا یقین دلایا۔ عوام سے گفتگو کرتے ہوئے سلیم بٹ اور دیگر نے کہا کہ قائد تحریک الطاف حسین کا فکر و فلسفہ 98 فیصد غریب و متوسط طبقے سے تعلق رکھنے والے مظلوموں کیلئے امید کی کرن ہے، کشمیری عوام قائد تحریک الطاف حسین کی قیادت میں اپنے حقوق کے حصول کیلئے ایم کیو ایم کے پرچم تلے متحد و منظم ہو رہے ہیں۔ انہوں نے کہا کہ 26 جون 2011ء کو ہونیوالے قانون ساز اسمبلی کے انتخابات میں حق پرست کشمیری نمائندوں کی کامیابی آزاد کشمیر میں رہنے والے ایک ایک کشمیری کے شاندار مستقبل کی ضمانت ہوگی۔ کشمیر کا فیصلہ سردار، جاگیر دار اور وڈیرے نہیں بلکہ کشمیری عوام ہی کریں گے اور جو فیصلہ کشمیریوں کا ہوگا وہی فیصلہ کشمیر کا ہوگا۔ رابطہ مہم کے سلسلے میں دوسری کارنر میٹنگ کورنگی میں منعقد کی گئی جس میں حق پرست صوبائی وزیر شیخ محمد افضل (خالد عمر) ارکان سندھ اسمبلی علیم الرحمان، عامر معین پیرزادہ اور کشمیر کمیٹی کے ارکان نے شرکت کی۔ کارنر میٹنگ میں کشمیر عوام کی بڑی تعداد شرکت ہوئی جنہوں نے حق پرست امیدواروں کو اپنی بھرپور حمایت کا یقین دلایا۔ اس موقع پر کارنر میٹنگ سے خطاب کرتے ہوئے مقررین نے کہا کہ 26 جون حق پرستوں کی فتح کا دن ہے اس دن کشمیری عوام پنپنگ پر مہر لگا کر ثابت کر دیں گے کہ وہ قائد تحریک الطاف حسین کے چاہنے والے ہیں۔ قائد تحریک الطاف حسین کی رہنمائی میں میں انشاء اللہ پاکستان و کشمیر میں متوسط طبقے سے تعلق رکھنے والے افراد اپنے اتحاد و اتفاق کی بدولت پاکستان و کشمیر میں نظام کی تبدیلی کا باعث بنیں گے اور متوسط طبقے کی حکمرانی قائم ہو کر رہے گی۔ عوامی رابطہ مہم کے سلسلے میں حق پرست رکن سندھ اسمبلی حنیف شیخ نے بلدیہ ٹاؤن کوکن جماعت خانہ میں کشمیری معززین سے ملاقات اور انہیں قائد تحریک الطاف حسین کا پیغام پہنچایا۔ علاوہ ازیں کورنگی کے علاقے اختر کالونی سیکٹر A میں کشمیر الیکشن سیل کا افتتاح کیا گیا اس سلسلے میں تقریب منعقد کی گئی جس میں کشمیری عوام نے بڑی تعداد میں شرکت کی۔

سید شمشیر جمال ہاشمی کے انتقال پر جناب الطاف حسین کا اظہارِ افسوس

لندن۔۔۔ 16 جون 2011ء

متحدہ قومی موومنٹ کے قائد جناب الطاف حسین نے ملتان زون کے زونل ممبر سید شمشیر جمال ہاشمی کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں جناب الطاف حسین نے مرحوم کے تمام لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے (آمین)

ایم کیو ایم کے ہمدردوں محمد سرور اور محمد ہارون رضا کی المناک شہادت پر رابطہ کمیٹی کا اظہارِ افسوس

کراچی۔۔۔ 16 جون 2011ء

متحدہ قومی منٹ کی رابطہ کمیٹی نے مسلح دہشت گردوں کی فائرنگ سے ایم کیو ایم پی آئی بی سیکٹر یونٹ کرنال کالونی کے ہمدرد محمد سرور اور ایم کیو ایم نارتھ کراچی سیکٹر یونٹ 137/A کے ہمدرد محمد ہارون رضا کی شہادت پر دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے شہداء کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے اللہ تعالیٰ کے حضور دعا کی کہ شہداء کو اپنی جوار رحمت میں اعلیٰ مقام عطا فرمائے اور لواحقین کو صبر کی توفیق عطا کرے۔ (آمین)

کارکنان سے ایم کیو ایم کی رابطہ کمیٹی کا اظہار تعزیت

کراچی۔۔۔۔۔ 16 جون 2011ء

متحدہ قومی موومنٹ کی رابطہ کمیٹی نے ایم کیو ایم ملتان زون کے زونل ممبر سید شمشیر جمال ہاشمی، سابق حق پرست کونسلر یوسی 6 لائڈھی ٹاؤن احسن نعمانی، سکھر زون یونٹ 7B کے کارکن اسعد خان کے والد امین الدین خان، ملیئر سیکٹر یونٹ 99 کے کارکن محمد جلیس کی والدہ محترمہ آمنہ خاتون، لیاقت آباد سیکٹر یونٹ 166 کے کارکن محمد عبید کی والدہ محترمہ شاہ جہاں بیگم، لائڈھی سیکٹر یونٹ 87 کے کارکن شہزاد بیگ کی والدہ محترمہ ستارہ بیگم، اورنگی ٹاؤن سیکٹر یونٹ A-118 کے کارکن شیخ ظفر صدیقی کی والدہ محترمہ مہر النساء، نارتھ کراچی سیکٹر یونٹ 136 کے کارکن سید پرویز حسن رضوی کے بھائی سید حسن اصغر رضوی، اورنگی ٹاؤن سیکٹر یونٹ A-121 کے کارکن وسیم خان کے بھائی نسیم خان، ایم کیو ایم کراچی مضافاتی آرگنائزنگ کمیٹی گڈاب ٹاؤن سیکٹر یونٹ کاٹھوٹ کے کارکن جاوید کھوسو کی، مشیرہ فرزانہ اور قصبہ علیگڑھ سیکٹر یونٹ A-122 کے کارکن شاکر علی کے صاحبزادے شروز خان کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے اللہ تعالیٰ کے حضور دعا کی کہ مرحومین کو اپنی جو رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

اے پی ایم ایس او کے کارکن سعد اسد شہید کی فاتحہ سوئم

کراچی۔۔۔۔۔ 16 جون 2011ء

گزشتہ روز لسانی تنظیم کے مسلح دہشت گردوں کے ہاتھوں کراچی نجی اسپتال سے اغواء کے بعد، بہانہ تشدد کا نشانہ بنا کر شہید کیے جانے والے آل پاکستان متحدہ اسٹوڈنٹس آرگنائزیشن اردو سائنس یونیورسٹی کے جواں سال کارکن سعد اسد شہید کی فاتحہ سوئم الماس مسجد فیڈرل بی ایریا میں منعقد ہوئی جس میں شہید کی روح کے ایصال ثواب کیلئے قرآن خوانی و فاتحہ خوانی کی گئی اور شہید کو زبردست خراج عقیدت پیش کیا گیا۔ فاتحہ خوانی کے اجتماع میں اے پی ایم ایس او کی مرکزی کابینہ کے اراکین، ایم کیو ایم فیڈرل بی ایریا سیکٹر کمیٹی کے ارکان، اے پی ایم ایس او کے مختلف سیکٹرز و یونٹس کمیٹیوں کے ذمہ داران، کارکنان، ہمدردوں اور سعد اسد شہید کے عزیز واقارب نے بڑی تعداد میں شرکت کی اور شہید کی مغفرت، ان کے بلند درجات اور سوغوار لواحقین کے صبر جمیل کیلئے دعائیں کیں۔

کشمیری عوام غریب متوسط طبقے کی حکمرانی قائم کرنے کیلئے 26، جون کے انتخابات میں حق پرستوں کو کامیاب کرائیں، حق پرست وزراء

ایم کیو ایم ہی ملک کی وہ واحد جماعت ہیں جس نے غریب متوسط طبقے سے جنم لیا

کراچی۔۔۔۔۔ 16، جون 2011ء

متحدہ قومی موومنٹ کے حق پرست وزراء نے کشمیری عوام سے اپیل کی ہے کہ وہ 26، جون کو آزاد جموں و کشمیر کی قانون ساز اسمبلی کے ہونے والے انتخابات میں حق پرستوں کو بھاری اکثریت سے کامیاب کرائیں تاکہ ملک میں غریب متوسط طبقے کی حکمرانی قائم ہو۔ اپنے مشترکہ بیان میں انہوں نے کہا کہ ایم کیو ایم ہی ملک کی وہ واحد جماعت ہیں جس نے غریب متوسط طبقے سے جنم لیا اور غریب و متوسط طبقے کے پڑھے لکھے نوجوانوں میں شعور بیداری پیدا کر کے انہیں ایوانوں میں منتخب کروا کر بھیجا اور ملک کی تاریخ میں ایک روشن باب کا آغاز کیا ہے۔ انہوں نے کہا کہ عوام 26 جون کو ہونے والے آزاد جموں و کشمیر قانون ساز اسمبلی کے انتخابات میں فرسودہ جاگیر دارانہ نظام کا خاتمہ کر کے ملک میں غریب متوسط طبقے کا انقلاب برپا کریں۔ حق پرست وزراء نے کشمیری عوام سے اپیل کی کہ وہ 26 جون کو آزاد جموں و کشمیر کی قانون ساز اسمبلی کے انتخابات میں حق پرست امیدواران کے انتخابی نشان پتنگ پر مہر لگائیں اور حق پرست امیدواران کو بھاری اکثریت سے ووٹ دیکر کامیاب بنائیں۔

متحدہ قومی موومنٹ نے ملک کو درپیش مشکلات سے نکالنے کیلئے اپنا مثبت کردار ادا کیا ہے، عظیم دانش

جون، 2011ء کو ہونے والے انتخابات میں ایم کیو ایم کے حق پرست امیدواروں کو زیادہ سے زیادہ ووٹ دیکر بھاری اکثریت سے کامیاب کرائیں

میر پور خاص میں رہائش پذیر کشمیری عائدین سے گفتگو

میر پور خاص:۔۔۔۔۔ 14 جون، 2011ء

متحدہ قومی موومنٹ میر پور خاص زون کے انچارج عظیم دانش نے کہا ہے کہ متحدہ قومی موومنٹ نے ملک کو درپیش مشکلات سے نکالنے کیلئے اپنا مثبت کردار ادا کیا ہے اور قائد تحریک جناب الطاف حسین واحد لیڈر ہیں جو ملک کو جاگیرداروں، وڈیروں اور سرمایہ داروں سے نجات دلا کر غریب و مظلوم عوام کے کی حکمرانی قائم کرنا چاہتے ہیں۔ ان خیالات کا اظہار انہوں نے آزاد جموں و کشمیر کے قانون ساز اسمبلی کے انتخابات 2011ء کے سلسلے میں میر پور خاص میں رہائش پذیر کشمیری عائدین سے ملاقات کے دوران کیا۔ اس موقع پر میر پور خاص زونل کمیٹی کے اراکین بھی انکے ہمراہ تھے۔ انہوں نے کہا کہ قائد تحریک الطاف حسین کا نظریہ اور فکر و فلسفہ کراچی، سندھ سے نکل کر ملک کے کونے کونے میں پھیل چکا ہے اور جہاں جہاں حق پرستی کی جدوجہد کی صدائیں اپنی کر نہیں بکھیر رہی ہے وہیں ملک بھر کے غریب و متوسط طبقے سے تعلق رکھنے والے افراد ایم کیو ایم کو اپنی بقاء و سلامتی کی امید سمجھ بیٹھیں ہیں۔ انہوں نے کہا کہ انشاء اللہ وہ دون دور نہیں جب ملک میں 98 فیصد غریب و مظلوم طبقے کا انقلاب جاگیردارانہ، وڈیرانہ اور سرمایہ دارانہ نظام کا خاتمہ ہوگا۔ انہوں نے کشمیری عائدین سے اپیل کی کہ وہ 26 جون، 2011ء کو ہونے والے انتخابات میں ایم کیو ایم کے حق پرست امیدواروں کو زیادہ سے زیادہ ووٹ دیکر بھاری اکثریت سے کامیاب کرائیں۔

الطاف حسین کے نظریے کے مطابق آزاد کشمیر قانون ساز اسمبلی کے انتخابات میں غریب و متوسط طبقے کی قیادت کا منتخب ہونا مسئلہ کشمیر کا حل ہے، زاہد ملک

26، جون کو آزاد جموں و کشمیر کے انتخابات میں کشمیری عوام حق پرست امیدواران کو کامیاب

کرا کر آزاد کشمیر سے غریب و متوسط طبقے کی قیادت کے فقدان کا خاتمہ کر دیں گے

آزاد کشمیر قانون ساز اسمبلی کے انتخابات میں حق پرست کشمیری عوام حق پرست امیدواران کو بھاری اکثریت سے کامیاب بنائیں

راولپنڈی:۔۔۔۔۔ 16، جون 2011ء

متحدہ قومی موومنٹ راولپنڈی زون کے زونل انچارج زاہد ملک نے کہا کہ حق پرست کشمیری عوام 26 جون کو ہونے والے آزاد جموں و کشمیر کے انتخابات میں حق پرست امیدواران کو بھاری اکثریت سے ووٹ دیکر کامیاب کرائیں اور آزاد جموں و کشمیر کی قانون ساز اسمبلی میں بھی کشمیریوں پر مشتمل غریب و متوسط طبقے کی قیادت کو متعارف کرا دیں۔ ان خیالات کا اظہار انہوں نے چکوال اور جہلم میں حق پرست کشمیریوں سے خطاب کرتے ہوئے کیا، اس موقع پر اراکین زونل کمیٹی عنصر بیٹر، اقرار شاہ، شیخ قیصر، زونل ممبر و ضلع چکوال کے انچارج قلب عباس، زونل ممبر و ضلع جہلم میں حق پرست کشمیریوں سے خطاب کرتے ہوئے کیا، اس موقع پر اراکین زونل کمیٹی عنصر بیٹر، اقرار شاہ، شیخ قیصر، زونل ممبر و ضلع چکوال کے کوئی داغ نہیں ہے اور وہ سیاست برائے خدمت کے فلسفے پر عمل پیرا ہے۔ انہوں نے کہا کہ نام نہاد سیاسی جماعتیں انتخابات میں انتخابی ٹکٹوں کا بازار لگاتی ہیں اور ان کی جانب سے جاگیرداروں، وڈیروں اور موروثی سیاست کرنے والے بااثر افراد کو انتخابی ٹکٹ کروڑوں روپے میں فروخت کئے جاتے ہیں، انہوں نے کہا کہ قائد تحریک جناب الطاف حسین نے ملک کی تمام مظلوم قومیتوں، مذہبی اقلیتوں اور مختلف مسالک کے ماننے والوں کے درمیان پیدا کی گئی دوریوں کو ختم کیا ہے اور ان میں پیار، محبت اور اخوت کے جذبات کو پروان چڑھایا ہے یہی وجہ ہے کہ جناب الطاف حسین کو پاکستان سمیت آزاد کشمیر میں انتہائی قدر کی نگاہ سے دیکھا جاتا جا رہا ہے اور تمام تر گھناؤنی سازشوں کے باوجود بھی ان کی مقبولیت میں دن بدن اضافہ ہوتا جا رہا ہے۔ زونل انچارج زاہد ملک نے کہا کہ مسئلہ کشمیر کا حل قائد تحریک جناب الطاف حسین کے فکر و فلسفہ اور نظریے کے مطابق آزاد کشمیر کی قانون ساز اسمبلی میں غریب و متوسط طبقے کا منتخب ہونا مسئلہ کشمیر کا حل ہے اور جب تک آزاد جموں و کشمیر میں مخلص قیادت کا فقدان رہے گا مسئلہ کشمیر سمیت کشمیری عوام مسائل در مسائل کا شکار رہیں گے، دریں اثناء اس موقع پر زونل ممبر و ضلع جہلم کے انچارج کرنل (ر) انور آفریدی نے خطاب کرتے ہوئے کہا کہ 26 جون کو ہونے والے آزاد جموں و کشمیر کی قانون ساز اسمبلی کے انتخابات میں انشاء اللہ تعالیٰ کشمیری عوام حق پرست امیدواران کو بھاری اکثریت سے کامیاب کرا کر آزاد کشمیر سے غریب و متوسط طبقے کی قیادت کے فقدان کا نہ صرف خاتمہ کر دیں گے بلکہ حق پرست امیدواران کے انتخابی نشان پتنگ پر مہر ثبت کر کے آزاد جموں و کشمیر میں روشن مستقبل کی بنیاد رکھ دیں گے۔

26، جون کا سورج آزاد جموں و کشمیر میں غریب و متوسط طبقے کے انقلاب کی کرنیں بکھیر دیگا، نصر اللہ جرال

کشمیری عوام 26 جون آزاد کشمیر کی قانون ساز اسمبلی کے انتخابات میں انتخابی نشان پتنگ پر مہر لگائیں

راولپنڈی۔۔۔۔۔16، جون 2011ء

حلقہ LA-35 جموں-6 سے حق پرست امیدوار نصر اللہ جرال نے کہا ہے کہ کشمیری عوام بھی دیگر مظلوم قومیتوں کی طرح تمام تر سازشوں جھوٹے اور منفی پروپیگنڈوں کے باوجود قائد تحریک جناب الطاف حسین کے فکر و فلسفہ اور نظریے کی سچائی پر ایمان لے آئے ہیں، ان خیالات کا اظہار انہوں نے واہ کینٹ میں ایک کارنر میٹنگ سے خطاب کرتے ہوئے کیا، حق پرست امیدوار نے کہا کہ 26، جون کا سورج آزاد جموں و کشمیر میں غریب و متوسط طبقے کے انقلاب کی نہ صرف کرنیں بکھیر دیگا بلکہ آزاد جموں و کشمیر کے درخشان مستقبل کی سمت کا تعین کر دیگا۔ انہوں نے کہا کہ آزاد جموں و کشمیر کی قانون ساز اسمبلی میں متحدہ قومی موومنٹ کے امیدواران کی کامیابی سے ہی کشمیر اور اس کے عوام کے مسائل حل ہو سکتے ہیں کیونکہ کشمیر پر مسلط موروثی اور جاگیردارانہ نظام سیاست سے وابستہ نام نہاد لیڈران کبھی بھی کشمیری عوام سے مخلص نہیں ہو سکتے اور یہی وجہ ہے کہ برسوں گزر جانے کے باوجود بھی مسئلہ کشمیر سمیت کشمیری عوام کے مسائل آج تک حل طلب ہیں۔ انہوں نے کہا کہ قائد تحریک جناب الطاف حسین نے جس طرح کراچی میں حق پرست سٹی ناظم سید مصطفیٰ کمال کو سٹی ناظم منتخب ہونے کے بعد عوام کی بلا تفریق اور عملی خدمت کرنے کا درس دیا اور وہی درس اور خدمت کا جذبہ لیکر آزاد کشمیر قانون ساز اسمبلی کے انتخابات میں حصہ لے رہے ہیں اور ان کی انتخابات میں کامیابی سے آزاد جموں و کشمیر میں ترقی و خوشحالی کے نئے دور کا آغاز ہوگا۔ نصر اللہ جرال نے اپنے حلقے کے عوام سے اپیل کی کہ وہ 26 جون کو انتخابی نشان پتنگ پر مہر لگائیں اور حق پرست امیدواران کو بھاری اکثریت سے ووٹ دیکر کامیاب بنائیں۔

